

---

shrInRisiMhagiri aShTottaraShatanAmastotram

ಶ್ರೀನೃಸಿಂಹಗಿರಿಮಹಾಮಂಡಲೇಶ್ವರಾಷ್ಟೋತ್ತರಶತನಾಮಸ್ತೋತ್ರಂ

Document Information



---

Text title : nRisimhagiriaShTottaraShatanAmastotra

File name : nRisimhagiriaShTottara.itx

Category : aShTottaraShatanAma, deities\_misc

Location : doc\_deities\_misc

Author : Traditional

Transliterated by : Nat Natarajan nat.natarajan at gmail.com

Proofread by : Nat Natarajan nat.natarajan at gmail.com

Latest update : January 4, 2015

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 30, 2023

*sanskritdocuments.org*

---

# ಶ್ರೀನೃಸಿಂಹಗಿರಿಮಹಾಮಂಡಲೇಶ್ವರಾಷ್ಟೋತ್ತರಶತನಾಮಸ್ತೋತ್ರಂ



ಬ್ರಹ್ಮವರ್ಣ ಸಮುದ್ಭೂತೋ ಬ್ರಹ್ಮಮಾರ್ಗಪ್ರವರ್ಧಕಃ .  
ಬ್ರಹ್ಮಜ್ಞಾನಸದಾಸಕ್ತೋ ವ್ರಹ್ಮಜ್ಞಾನಪರಾಯಣಃ .. 1..  
ಶಿವಪಂಚಾಕ್ಷರರತೋಽಶಿವಜ್ಞಾನವಿನಾಶಕಃ ..  
ಶಿವಾಭಿಷೇಕನಿರತಃ ಶಿವಪೂಜಾಪರಾಯಣಃ .. 2..  
ನಾರಾಯಣಪ್ರವಚನೋ ನಾರಾಯಣಪರಾಯಣಃ .  
ನಾರಾಯಣಪ್ರತ್ಯತನುರ್ನಾರಾಯಣನಯಸ್ಥಿತಃ .. 3..  
ದಕ್ಷಿಣಾಮೂರ್ತಿಪೀಠಸ್ಥೋ ದಕ್ಷಿಣಾಮೂರ್ತಿದೇವತಃ .  
ಶ್ರೀಮೇಧಾದಕ್ಷಿಣಾಮೂರ್ತಿಮಂತ್ರಯಂತ್ರಸದಾರತಃ .. 4..  
ಮಂಡಲೇಶವರಪ್ರೇಷ್ಠೋ ಮಂಡಲೇಶವರಪ್ರದಃ .  
ಮಂಡಲೇಶಗುರುಶ್ರೇಷ್ಠೋ ಮಂಡಲೇಶವರಸ್ತುತಃ .. 5..  
ನಿರಂಜನಪ್ರಪೀಠಸ್ಥೋ ನಿರಂಜನವಿಚಾರಕಃ .  
ನಿರಂಜನಸದಾಚಾರೋ ನಿರಂಜನತನುಸ್ಥಿತಃ .. 6..  
ವೇದವಿದ್ವೇದಹೃದಯೋ ವೇದಪಾಠಪ್ರವರ್ತಕಃ .  
ವೇದರಾಧ್ಯಾಂತಸಂವಿಷ್ಟೋಽವೇದಪಥಪ್ರಖಂಡಕಃ .. 7..  
ಶಾಂಕರಾದ್ವೈತವ್ಯಾಖ್ಯಾತಾ ಶಾಂಕರಾದ್ವೈತಸಂಸ್ಥಿತಃ .  
ಶಾಂಕರಾದ್ವೈತವಿದ್ವೇಷ್ಟವಿನಾಶನಪರಾಯಣಃ .. 8..  
ಅತ್ಯಾಶ್ರಮಾಚಾರರತೋ ಭೂತಿಧಾರಣತತ್ಪರಃ .  
ಸಿದ್ಧಾಸನಸಮಾಸೀನೋ ಕಾಂಚನಾಭೋ ಮನೋಹರಃ .. 9..  
ಅಕ್ಷಮಾಲಾಧೃತಗ್ರೀವಃ ಕಾಷಾಯಪರಿವೇಷ್ಟಿತಃ .  
ಜ್ಞಾನಮುದ್ರಾದಕ್ಷಹಸ್ತೋ ವಾಮಹಸ್ತಕಮಂಡಲುಃ .. 10..  
ಸನ್ನ್ಯಾಸಾಶ್ರಮನಿರ್ಭಾತಾ ಪರಹಂಸಧುರಂಧರಃ .  
ಸನ್ನ್ಯಾಸಿನಯಸಂಸ್ಕರ್ತಾ ಪರಹಂಸಪ್ರಮಾಣಕಃ .. 11..  
ಮಾಧುರ್ಯಪೂರ್ಣಚರಿತೋ ಮಧುರಾಕಾರವಿಗ್ರಹಃ .  
ಮಧುವಾಜ್ಞಿಗ್ರಹರತೋ ಮಧುವಿದ್ಯಾಪ್ರದಾಯಕಃ .. 12..  
ಮಧುರಾಲಾಪಚತುರೋ ನಿಗ್ರಹಾನುಗ್ರಹಕ್ಷಮಃ .  
ಆರ್ಧರಾತ್ರಧ್ಯಾನರತಸ್ತ್ರಿಪುಂಡ್ರಾಂಕಿತಮಸ್ತಕಃ .. 13..

- ಆರಣ್ಯವಾರ್ತಿಕಪರಃ ಪುಷ್ಪಮಾಲಾವಿಭೂಷಿತಃ .  
 ವೇದಾಂತವಾರ್ತಾನಿರತಃ ಪ್ರಸ್ಥಾನತ್ರಯಭೂಷಣಃ .. 14..  
 ಸಾನಂದಜ್ಞಾನಭಾಷ್ಯಾದಿಗ್ರಂಥಗ್ರಂಥಿಪ್ರಭೇದಕಃ .  
 ದೃಷ್ಟಾಂತಾನೂಕ್ತಿಕುಶಲೋ ದೃಷ್ಟಾಂತಾರ್ಥನಿರೂಪಕಃ .. 15..  
 ವೀಕಾನೇರಗುರುವಾಗ್ನಿ ವಂಗದೇಶಪ್ರಪೂಜಿತಃ .  
 ಲಾಹೌರಸರಗೋದಾದೌ ಹಿಂದೂಧರ್ಮಪ್ರಚಾರಕಃ .. 16..  
 ಗಣೇಶಜಯಯಾತ್ರಾದಿಪ್ರತಿಷ್ಠಾಪನತತ್ಪರಃ .  
 ಗಣೇಶಶಕ್ತಿಸೂರ್ಯೇಶವಿಷ್ಣುಭಕ್ತಿಪ್ರಚಾರಕಃ .. 17..  
 ಸರ್ವವರ್ಣಸಮಾಮ್ನಾತಲಿಂಗಪೂಜಾಪ್ರವರ್ಧಕಃ .  
 ಗೀತೋತ್ಸವಸಪರ್ಯಾದಿಚಿತ್ರಯಜ್ಞಪ್ರವರ್ತಕಃ .. 18..  
 ಲೋಕೇಶ್ವರಾನಂದಪ್ರಿಯೋ ದಯಾನಂದಪ್ರಸೇವಿತಃ .  
 ಆತ್ಮಾನಂದಗಿರಿಜ್ಞಾನಸತೀರ್ಥ್ಯಪರಿವೇಷ್ಟಿತಃ .. 19..  
 ಅನಂತಶ್ರದ್ಧಾಪರಮಪ್ರಕಾಶಾನಂದಪೂಜಿತಃ .  
 ಜೂನಾಪೀಠಸ್ಥರಾಮೇಶವರಾನಂದಗಿರೇರ್ಗುರುಃ .. 20..  
 ಮಾಧವಾನಂದಸಂವೇಷ್ಣಾ ಕಾಶಿಕಾನಂದದೇಶಿಕಃ .  
 ವೇದಾಂತಮೂರ್ತಿರಾಚಾರ್ಯೋ ಶಾಂತೋ ದಾಂತಃ ಪ್ರಭುಸ್ಸುಹೃತ್ .. 21..  
 ನಿರ್ಮಮೋ ವಿಶ್ವತರಣಿಃ ಸ್ಮಿತಾಸ್ಯೋ ನಿರ್ಮಲೋ ಮಹಾನ್ .  
 ತತ್ತ್ವಮಸ್ಯಾದಿವಾಕ್ಯೋತ್ಥದಿವ್ಯಜ್ಞಾನಪ್ರದಾಯಕಃ .. 22..  
 ಗಿರೀಶಾನಂದಸಂಪ್ರಾಪ್ತಪರಮಹಂಸಪರಂಪರಾ  
 ಜನಾರ್ದನಗಿರಿಬ್ರಹ್ಮಸಂನ್ಯಾಸಾಶ್ರಮದೀಕ್ಷಿತಃ .. 23..  
 ಮಂಡಲೇಶಕುಲಶ್ರೇಷ್ಠಜಯೇಂದ್ರಪುರೀಸಂಸ್ತುತಃ .  
 ರಾಮಾನಂದಗಿರಿಸ್ಥಾನಸ್ಥಾಪಿತೋ ಮಂಡಲೇಶ್ವರಃ .. 24..  
 ಶಂದಮಹೇಶಾನಂದಾಯ ಸ್ವಕೀಯಪದದಾಯಕಃ .  
 ಯತೀಂದ್ರಕೃಷ್ಣಾನಂದೈಶ್ಚ ಪೂಜಿತವಾದಪದ್ಮಕಃ .. 25..  
 ಉಷೋತ್ಥಾನಸ್ಥಾನಪೂಜಾಜಪಧ್ಯಾನಪ್ರಚೋದಕಃ .  
 ತುರಿಯಾಶ್ರಮಸಂವಿಷ್ಣುಭಾಷ್ಯಪಾಲಪ್ರವರ್ತಕಃ .. 26..  
 ಅಷ್ಟಲಕ್ಷ್ಯೀಪ್ರದಸೃಪ್ತಃ ಸ್ಪರ್ಶದೀಕ್ಷಾವಿಧಾಯಕಃ .  
 ಅಹೈತುಕಕೃಪಾಸಿಂಧುರನಘೋಭಕ್ತವತ್ಸಲಃ .. 27..  
 ವಿಕಾರಶೂನ್ಯೋ ದುರ್ಧರ್ಷಃ ಶಿವಸಕ್ತೋ ವರಪ್ರದಃ .  
 ಕಾಶೀವಾಸಪ್ರಿಯೋ ಮುಕ್ತೋ ಭಕ್ತಮುಕ್ತಿವಿಧಾಯಕಃ .. 28..  
 ಶ್ರೀಭತ್ತರಮಹಂಸಾದಿಸಮಸ್ತಬಿರುದಾಂಕಿತಃ .  
 ನೃಸಿಂಹಬ್ರಹ್ಮ ವೇದಾಂತಜಗತ್ಪದ್ಯ ಜಗದ್ಗುರುಃ .. 29..

ವಿಲಯಂ ಯಾಂತಿ ಪಾಪಾನಿ ಗುರುನಾಮಾನುಕೀರ್ತನಾತ್ .

ಮುಚ್ಯತೇ ನಾತ್ರ ಸಂದೇಹಃ ಶ್ರದ್ಧಾಭಕ್ತಿಸಮನ್ವಿತಃ .. 30..


ಇತಿ ಶ್ರೀನೃಸಿಂಹಗಿರಿಮಹಾಮಂಡಲೇಶ್ವರಾಷ್ಟೋತ್ತರಶತನಾಮಸ್ತೋತ್ರಂ ..

Proforead by Nat Natarajan nat.natarajan at gmail.com

---

——  
*shrInRisiMhagiri aShTottaraShatanAmastotram*

pdf was typeset on August 30, 2023

——  
Please send corrections to [sanskrit@cheerful.com](mailto:sanskrit@cheerful.com)

